

आदिवासी विकास विभागांतर्गत चालविण्यात येणा-या अनुदानित आश्रमशाळेत इ.५ वी ते १० वी च्या वर्गामध्ये ऐच्छिक स्वरूपात इंग्रजी भाषेतून शिकविण्यास परवानगी देण्याबाबत..

महाराष्ट्र शासन

आदिवासी विकास विभाग

शासन निर्णय क्र. अआशा-२०१३/प्र.क्र.२५३/का-११

मंत्रालय, मुंबई ४०० ०३२.

तारीख: ३ जानेवारी २०१४

वाचा —

- १) शासन निर्णय, शालेय शिक्षण विभाग क्र. संकिर्ण- २००९/(५७६/०९)/माशि-१
दिनांक २८.०७.२००९
- २) आयुक्त, आदिवासी विकास आयुक्तालय, नाशिक यांचे पत्र क्र. अआशा २०१२
/प्र.क्र.७४/का.७ (१), दिनांक ३१.१०.२०१३

प्रस्तावना —

आदिवासी विकास विभागांतर्गत ५५६ अनुदानित आश्रमशाळा स्वयंसेवी संस्थेमार्फत चालविण्यात येत आहेत. पालक व विद्यार्थ्यांचा इंग्रजी माध्यमाकडे असलेला कल, त्यामुळे मराठी माध्यमाच्या विद्यार्थी संख्येअभावी कमी होणा-या तुकड्या लक्षात घेऊन अनुदानित आश्रमशाळांमध्ये इ.५ वी ते १० पर्यंतच्या तुकड्यांमध्ये ऐच्छिक स्वरूपात गणित व विज्ञान हे विषय इंग्रजी माध्यमातून शिकविण्यास परवानगी देण्याची बाब शासनाच्या विचाराधीन होती.

शासन निर्णय—

आदिवासी विकास विभागांतर्गत येणा-या अनुदानित आश्रमशाळांमधील इ.५ वी ते १० च्या वर्गामध्ये गणित व विज्ञान हे विषय ऐच्छिक स्वरूपात इंग्रजी माध्यमातून (सेमी इंग्रजी) शिकविण्यास वरील संदर्भ क्र.१ मध्ये नमूद केलेल्या शासन निर्णय, शालेय शिक्षण विभागाच्या दिनांक २८.०७.२००९ अनुसार खालील अटीच्या अधीन राहून परवानगी देण्यात येत आहे.

(अ) अनुदानित आश्रमशाळांमध्ये इ.५ वी ते १० वी पर्यंतच्या वर्गामध्ये गणित व विज्ञान हे विषय इंग्रजी माध्यमातून ऐच्छिक स्वरूपात शिकविण्यास शासनाची हरकत नाही. सदर निर्णय संबंधित शैक्षणिक संस्थेची विषय शिकविण्याची क्षमता व पालकाची इच्छा विचारात घेवून घेण्यात यावा त्यासाठी सक्ती करण्यात येवू नये.

(ब) वरील विषय शिकविण्यासाठी अतिरिक्त शिक्षकांची पदे निर्माण करता येणार नाहीत. तसेच या विषयासाठी कोणतेही अतिरिक्त अनुदान उपलब्ध करून देता येणार नाही.

(क) वरील शैक्षणिक अभ्यासक्रमाची अंमलबजावणी सन २०१३-१४ या शैक्षणिक वर्षापासून होईल.

(ड) याकरिता इंग्रजी माध्यमाच्या शाळांमध्ये वापरली जाणारी पुस्तके इ.५ वी ते १० वी पर्यंतच्या वर्गामध्ये गणित व विज्ञान हे विषय इंग्रजी भाषेमध्ये ऐच्छिक स्वरूपात शिकवावयाचे असल्यास तशी माहिती संबंधित अपर आयुक्त व संबंधित प्रकल्प अधिकारी यांना देणे बंधनकारक राहील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०१०३१५४४०२२०२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.कों. आहिरे)

कार्यासन अधिकारी

प्रत,

१. मा.आयुक्त, आदिवासी विकास, नाशिक.
२. अपर आयुक्त, आदिवासी विकास, ठाणे/नाशिक/अमरावती/नागपूर.
३. सर्व प्रकल्प अधिकारी, एकात्मिक आदिवासी विकास प्रकल्प
४. मा. मंत्री (आदिवासी विकास) यांचे खाजगी सचिव, मंत्रालय, मुंबई.
५. मा. राज्यमंत्री (आदिवासी विकास) यांचे खाजगी सचिव, मंत्रालय, मुंबई.

६. मा.प्रधान सचिव,आदिवासी विकास, यांचे स्वीय सहायक,मंत्रालय, मुंबई.
७. सर्व सहसचिव/ उपसचिव/ अवरसचिव, आदिवासी विकास,मंत्रालय, मुंबई.
८. सर्व कार्यासने,आदिवासी विकास,मंत्रालय, मुंबई.
९. निवडनस्ती (का-११)